

नायब तहसिलदार, “गट-ब” संवर्गातील ६६
परिवीक्षाधीन उमेदवारांकरीता अधिसंख्य पदे
निर्माण करणेबाबत.

महाराष्ट्र शासन
महसूल व वन विभाग
शासन निर्णय क्रमांक :- इएसटी-२०२२/प्र.क्र.१३३/ई-८
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : ०३ ऑक्टोबर, २०२२

- संदर्भ:-** १) वित्त विभाग, शासन निर्णय क्र.पदनि-२०१६/प्र.क्र.७/१६/वित्तीय सुधारणा-१,
दिनांक २०/०२/२०१६.
२) सामान्य प्रशासन विभाग, कार्यालयीन आदेश क्र. टिआरएन-०६२२/प्र.क्र.३८/सीपीटीपी-ब,
दिनांक ०१/०८/२०२२.
३) सामान्य प्रशासन विभाग, शासन परिपत्रक क्र. टिआरएन-०७२२/प्र.क्र.४३/सीपीटीपी, दिनांक
०८/०८/२०२२.

प्रस्तावना :-

सामान्य प्रशासन विभागाच्या संदर्भ क्रमांक ०३ दिनांक ०८/०८/२०२२ अन्वये राज्यसेवा परीक्षा-२०२० च्या अंतीम निकालान्वये शिफारसप्राप्त ठरलेल्या “गट ब” संवर्गातील उमेदवारांच्या प्रशिक्षणासाठी मार्गदर्शक सूचना विहीत केलेल्या आहे. महाराष्ट्र लोकसेवा आयोगामार्फत राज्यसेवा परीक्षेद्वारे प्रतिवर्षी सरळ सेवेने नियुक्त होणाऱ्या “गट-ब” संवर्गातील उमेदवारांसाठी वनामती, नागपूर या संस्थेमार्फत एकत्रित परिवीक्षाधीन प्रशिक्षण देण्यात येते. त्यानुसार राज्यसेवा परीक्षा-२०२० च्या अंतिम निकालाच्या आधारे महाराष्ट्र लोकसेवा आयोगाने शिफारस केलेल्या परिवीक्षाधीन नायब तहसिलदार “गट-ब ” संवर्गातील प्रशिक्षणासाठी हजर झालेल्या एकूण ६६ उमेदवारांचे प्रशिक्षण दिनांक २३/०८/२०२२ पासून सुरु झाले आहे. त्यानुषंगाने नायब तहसिलदार “ गट-ब ” संवर्गातील ६६ परिवीक्षाधीन उमेदवारांसाठी दोन वर्षाकरीता अधिसंख्य पदे निर्माण करण्याची बाब शासनाच्या विचाराधीन होती.

शासन निर्णय :-

राज्यसेवा परीक्षा-२०२० अंतर्गत महाराष्ट्र लोकसेवा आयोगाने शिफारस केलेल्या व सामान्य प्रशासन विभागाने प्रशिक्षणार्थी परिवीक्षाधीन अधिकारी म्हणून नियुक्त केलेल्या परिवीक्षाधीन नायब तहसिलदारांसाठी गट-ब संवर्गातील ६६ अधिसंख्य पदांना दि. २३ ऑगस्ट, २०२२ ते दि. २३ ऑगस्ट, २०२४ या कालावधीकरीता शासन मान्यता देत आहे.

२. सदर अधिसंख्य पदे दि.२३/०८/२०२२ ते दि.२०/११/२०२२ पर्यंत विभागीय आयुक्त, नागपूर विभाग, नागपूर यांच्या आस्थापनेवर निर्माण करण्यात येत आहेत. तदनंतर सदरहू परिविक्षाधीन उमेदवारांकरीता खातेनिहाय संलग्न प्रशिक्षण/जिल्हास्तरीय प्रशिक्षणासाठी जिल्हानिहाय वाटपाबाबत शासन निर्णय निर्गमित झाल्यानंतर विभागीय आयुक्त, नागपूर विभाग, नागपूर यांच्या आस्थापनेवरील उक्त अधिसंख्य पदे सदर शासन निर्णयानुसार संबंधित जिल्ह्यांच्या आस्थापनेवर वर्ग होतील.

३. सदरहू परिविक्षाधीन नायब तहसिलदार यांच्या दिनांक २३/०८/२०२२ ते दिनांक ३०/११/२०२२ या कालावधीतील अधिसंख्य पदांच्या वेतनावरील होणारा खर्च “ मागणी क्र. सी-१, २०५३-जिल्हा प्रशासन-१०१ १०१, आयुक्त, (०१) (०५) आयुक्त, नागपूर (२०५३ ०४६७) ०१ रु वेतन ” या लेखाशिर्षाखालील सन २०२२-२३ या आर्थिक वर्षामधील मंजूर अर्थसंकल्पीय अनुदानातून भागविण्यात यावा. तसेच सदर परिविक्षाधीन उमेदवार जिल्हानिहाय प्रशिक्षणासाठी वर्ग केलेल्या जिल्ह्यांकडे हजर झाल्यानंतर त्यांच्या दिनांक ०१/१२/२०२२ ते दिनांक २३/०८/२०२४ या कालावधीत सदर अधिसंख्य पदांच्या वेतनावरील होणारा खर्च “ मागणी क्र. सी-१, २०५३- जिल्हा प्रशासन (००)(०९३) जिल्हा आस्थापना (०१) सर्व साधारण आस्थापना (०१)(०१) आयुक्त कोकण (२०५३ ००२८)/ आयुक्त नाशिक (२०५३ ००४६)/ आयुक्त पुणे (२०५३ ००६४)/ आयुक्त अमरावती (२०५३ ००८२)/ आयुक्त नागपूर (२०५३ ०१०८)/ आयुक्त औरंगाबाद (२०५३ ०१२६) या लेखाशिर्षाखालील मंजूर अर्थसंकल्पीय अनुदानातून भागविण्यात यावा.

३. शासन निर्णय, वित्त विभाग, क्रमांक पदनि-२०१६/प्र.क्र.०७/१६/वित्तीय सुधारणा-१, दिनांक २०/०२/२०१६ अन्वये प्रशासकीय विभागांना प्रदान करण्यात आलेल्या अधिकारानुसार सदर शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२२१००३१९१११९२९१९ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(डॉ. श्वेता सावदेकर-बेग)
कक्ष अधिकारी, महाराष्ट्र शासन

प्रति,

१. विभागीय आयुक्त (सर्व)
२. जिल्हाधिकारी (सर्व)

३. संचालक, वसंतराव नाईक राज्य कृषी विस्तार व्यवस्थापन प्रशिक्षण संस्था, वनामती, बोले
पेट्रोल पंपाजवळ, अमरावती रोड, नागपूर.
४. अधिदान व लेखा अधिकारी, मुंबई.
५. निवासी लेखा परिक्षा अधिकारी, मुंबई.
६. जिल्हा कोषागार अधिकारी (सर्व)
७. प्रधान महालेखापाल (लेखा व अनुज्ञेयता / लेखापरीक्षा), महाराष्ट्र - १/२, मुंबई/नागपूर.
८. वित्त विभाग (वित्तीय सुधारणा-१), मंत्रालय, मुंबई - ३२.
९. सह सचिव / उप सचिव, सामान्य प्रशासन विभाग (सीपीटीपी-ब), मंत्रालय, मुंबई - ३२.
१०. सह सचिव / उप सचिव (कार्यासन ब-१/ ई-९) महसूल व वन विभाग, मंत्रालय, मुंबई - ३२.
११. निवड नस्ती (कार्यासन ई-८), महसूल व वन विभाग, मंत्रालय, मुंबई- ३२.